

गोलोके सुप्रसिद्धः स च क्षीरसरोवरः ॥
गोपिकानाञ्च राधायाः क्रीडावापी बभूव सा ।
रत्नेन खचित्ता तूर्णं भूता वापीश्वरैश्च ॥
बभूवः कामधेनूनां सहसा लक्षकोटयः ।
तावन्तो हि च वत्साश्च सुरभीलोमकूपतः ।
तासां पुत्राः प्रपौत्राश्च सम्बभूवुरसंख्यकाः ।
कथिता च गवां सृष्टिस्तथा च पूजितं जगत् ॥
पूजाश्चकार भगवान् सुरभ्याश्च पुरा सुने ।
ततो बभूव तत्पूजा चिषु लोकेषु दुर्लभा ॥
दीपान्वितापरदिने श्रीकृष्णस्याज्ञया हरः
बभूव सुरभीपूजा धर्मवक्तादिति श्रुतम् ॥
ध्यानं स्तोत्रं मूलमन्त्रं यद्यत् पूजाविधिक्रमम् ।
वेदोक्तञ्च महाभाग निबोध कथयामि ते ॥
ॐ सुरभ्यै नम इति मन्त्रस्तस्याः षड्चरः ।
सिद्धौ लक्षजपेनैव भक्तानां कल्पपादयः ॥
ध्यानं यजुर्वेदोक्तं तत् पूज्यञ्च सर्वसम्मतम् ।
ऋषिदं वृषिदश्चैव सुक्तिदं सर्वकामदम् ॥
लक्ष्मीलरूपां परमां राधासहचरीं पराम् ।
गवामधिष्ठातृदेवीं गवामाद्यां गवां प्रसूम् ॥
पवित्ररूपां पूज्याश्च भक्तानां सर्वकामदाम् ।
यथा पूतं सर्वविषं तां देवीं सुरभीं भजे ॥
घटे वा धेनुशिरसि बद्धस्तम्भे गवामपि ।
शालग्रामे जले वाग्नौ सुरभीं पूजयेद्द्विजः ॥
दीपान्वितापरदिने पूर्वाह्ने भक्तिरयुतः ।
यः पूजयेच्च सुरभिं स च पूज्यो भवेद्भुवि ॥
एकदा त्रिषु लोकेषु वाराहे विष्णुमायया ।
क्षीरं जहार सहसा चिन्तिताश्च सुरादयः ॥
ते गत्वा ब्रह्मलोकञ्च ब्रह्माणं तुष्टुवुस्तदा ।
तदाज्ञया च सुरसीं तुष्टाव पाकशसनः ॥
महेन्द्र उवाच ।
नमो देव्यै महादेव्यै सुरभ्यै च नमो नमः ।
गवां वीजस्वरूपायै नमस्ते जगदम्बिके ॥
नमो राधाप्रियायै च पद्मेशायै नमो नमः ।
नमः कृष्णप्रियायै च गवां मातृ नमो नमः ॥
कल्पवृक्षरूपायै सर्वेषां सन्ततं परम् ।
श्रीदामधनदायै च वृद्धिदायै नमो नमः ।
यशोदायै कीर्तिदायै धर्मदायै नमो नमः ॥
स्तोत्रश्रवणमात्रेण तुष्टा हृष्टा जगत्प्रभुः ।
आविर्भव तत्रैव ब्रह्मलोके सनातनो ॥
महेन्द्राय वरं दत्त्वा वाञ्छितञ्चातिदुर्लभम् ।
जगाम सा च गोलोकं यमुदेवाद्या गृहम् ॥
बभूव विष्वं सहसा दुग्धपूर्णं च नारदः
दुग्धादुद्धृतं ततो यज्ञस्ततः प्रीतिः सुरस्य च ॥
इदं स्तोत्रं महापुण्यं भक्तिमुत्तमं यः पठेत् ।
स गोमान् धनवाञ्छैव कीर्तिमान् पुण्यवान्
भवेत् ॥
स ज्ञातः सर्वतोर्धेषु सर्वयज्ञेषु दीक्षितः ।
इह लोके सुखं भुङ्क्ता यात्यन्ते कृष्णमन्दिरम् ॥
सुचिरं निवसेत्तत्र करोति कृष्णसेवनम् ।
न पुनर्भवनं तस्य ब्रह्मपुत्र भवे भवेत् ॥
इति श्रीब्रह्मवैवर्ते प्रकटिखण्डे सुरभ्युपाख्यानं
नाम ४७ अध्यायः ॥

सुरभिः, त्रि, (सु + रभ + इन् ।) सुगन्धिः ।
(यथा, मनुः । ३ । २०८ ।
“उपवेश्य तु तान् विप्रानासनेष्वनुगुप्सितान् ।
गन्धमाब्धेः सुरभिरिच्छयेद्देवपूर्वकम् ॥”)
कान्तम् । इति मेदिनी ॥ (यथा, रघुः । १२ । २८ ।
“निवर्त्तन् राजा दयितां दयासु-
स्तां क्षीरभेयीं सुरभिर्यशोभिः ।
पयोधरीभूतचतुःसमुद्रां
जुगोप गुरुपधरामिवोर्व्वीम् ॥”)
धीरः । विख्यातः । इति धर्षणः ॥
सुरभिका, स्त्री, (सुरभि + स्त्री + क्त ।) स्वर्ण-
कदली । इति राजनिर्घण्टः ॥
सुरभिगन्धिः, चि, (सुरभिर्गन्धो यस्य । “गन्धस्ते-
दुत्पूतिसुरभिभ्यः ।” ५ । ४ । १३५ । इति
इकारः ।) शोभनगन्धयुक्तः । इति केचित् ॥
सुरभित्रिफला, स्त्री, (सुरभिः सुगन्धिस्त्रिफला-
सुगन्धत्रिफला । इति राजनिर्घण्टः ॥
सुरभिलक्, [च] स्त्री, (सुरभिः त्वक् यस्याः ।)
वृद्धदेवा । इति राजनिर्घण्टः ॥
सुरभिदाहः, पुं, (सुरभि सुगन्धि दाह यस्य ।
सरलहृत् । इति राजनिर्घण्टः ॥
सुरभिपत्नी, स्त्री (सुरभि पत्नं यस्याः ।) जम्बू-
वृक्षः । राजजम्बूः । इति राजनिर्घण्टः ॥
सुरभिबाणः, पुं, (सुरभिः साधुगन्धः बकुलादि-
पुष्पं वा बाणो यस्य ।) कामदेवः । इति
केचित् ॥
सुरभिवत्कलं, स्त्री, (सुरभि सुगन्धि वत्कलं
यस्य ।) गुडत्वक् । इति शब्दरत्नावली ॥
सुरभिस्रवा, स्त्री, (सुरभिः सुगन्धिः स्रवो निर्यासो
यस्याः ।) सल्लकी । इति राजनिर्घण्टः ॥
सुरभी, स्त्री, (सुरभि + वा डौष् ।) सुगन्धिः ।
इत्यमरटीकायां भरतः । २ । ४ । १२३ ॥
शल्लकी । इति शब्दचन्द्रिका ॥ (यथा,—
“शल्लकी गजभक्ष्या च सुवह्ना सुरभी रसा ।
महेन्द्राणां कुन्दरुकी वल्लकी च बहुस्रवा ॥”
इति भावप्रकाशस्य पूर्वखण्डे प्रथमे भागे ॥)
ऋक्षेकारान्तसुरभिश्चार्थोऽप्यत्र ॥ गोमाता ।
यथा,—
“सा का वा सुरभी देवी गोलोकादागता च या ।
तज्जन्मचरितं ब्रह्मन् श्रोतुमिच्छामि तत्त्वतः ॥”
इति ब्रह्मवैवर्ते प्रकटिखण्डे ४७ अध्यायः ॥
(ऋक्षेकारान्तसुरभिश्चार्थः स्यात् विशेषविवरणं
ज्ञेयम् ॥) अथ गोयात्राप्रवेशविक्रयदिनम् ।
तत्र तिथयश्चमावस्याष्टमौचतुर्दशीवाष्टिभिन्नाः
तत्र नक्षत्राणि रोहिणी पूर्वफल्गुनी पूर्वा-
षाढा पूर्वभाद्रपद उत्तरफल्गुनी उत्तराषाढा
उत्तरभाद्रपत् श्रवणा भरणी चित्रा एतद्वाति-
रिक्तानि । योगाः व्यतोपातवैष्टतिभिन्नाः ।
तत्र वाराः क्रूरशुभभिन्नाः । इति ज्योतिष-
तत्त्वम् ॥
सुरभीरसा, स्त्री, शल्लकीवृक्षः । इत्यमरटीकायां
मथुरेशः । २ । ४ । १२३ ॥

सुरभूरुहः, पुं, (सुराणां भूरुहः ।) देवदारुः ।
इति भावप्रकाशः ॥ (कल्पवृक्षादिश्च ॥)
सुरसृक्तिका, स्त्री, (सुरप्रिया सृक्तिका ।) तुवरी ।
इति राजनिर्घण्टः ॥
सुरमेदा, स्त्री, (सुरप्रियो मेदो यस्याः ।) महा-
मेदा । इति राजनिर्घण्टः ॥ (महामेदाशब्दे-
ऽस्या विशेषो ज्ञातव्यः ॥)
सुरर्षिः, पुं, (सुरशासो ऋषिर्षेति ।) देवर्षिः ।
इत्यमरः । १ । १ । ५१ ॥ स तु नारदतुम्बू-
कोलाहलादिः । यथा । ब्रह्मर्षिर्देवर्षिराजर्षि-
महर्षिपरमर्षिकाण्डर्षिस्तुतिमेदात् सप्तप्रकार-
ऋषयस्तत्र नारदाद्याः सुरर्षय उक्ता इति
भरतः ॥ (यथा, भागवते । ४ । २४ । ६३ ।
“महानहं खं मरुदग्निवाधराः
सुरर्षयो भूतगणा इदं यतः ॥”
तथाच महारते । १ । १ । २२७ ।
“इति राज्ञां चतुर्विंशन्नामदेन सुरर्षिणा ।
पुत्रशोकाभितप्तया पुरा श्रेष्ठाय कीर्तितम् ॥”)
सुरलता, स्त्री, (सुरप्रिया लता ।) महाज्योति-
मती । इति राजनिर्घण्टः ॥
सुरला, स्त्री, (सुरान् लातीति । ला + क्तः ।)
गङ्गा । इति हारावली ॥ नदीविशेषः । इति
शब्दचन्द्रिका ॥
सुरलासिका, स्त्री, (सुरानपि लासयति आह्ला-
दयतीति । लस् + णिच् + ण्यल् । टाप् अत
इत्त्वम् ।) वंशीवाद्यम् । यथा,—
“सालेयिका च सालेयी सालिका सुरलासिका ॥
इति शब्दरत्नावलीति केचित् ॥
सुरलोकः, पुं, (सुराणां लोकः ।) स्वर्गः । इत्य-
मरः । १ । १ । ६३ ॥ (यथा, भागवते । ७ । १० । १३ ।
“कीर्तिं विशृणु सुरलोकगीतां
विहाय मामिच्छति सुतबन्धः ॥”)
सुरवर्त्म, [न] स्त्री, (सुराणां वर्त्म ।) आकाशम् ।
इत्यमरः । १ । २ । १ ॥
सुरवल्लभा, स्त्री, (सुराणां वल्लभा ।) श्वेतदूर्वा ।
इति राजनिर्घण्टः ॥
सुरवल्ली, स्त्री, (सुराणां वल्ली ।) तुलसी । इति
राजनिर्घण्टः ॥
सुरवैरी, [न] पुं, (सुराणां वैरी ।) असुरः ॥
इति शब्दरत्नावली ॥ [हलायुधः ॥
सुरशत्रुः, पुं, (सुराणां शत्रुः ।) असुरः । इति
सुरशास्त्री, [न] पुं, (सुराणां शास्त्री ।) कल्पवृक्षः ।
इति जटाधरः ॥
सुरश्रेष्ठा, स्त्री, (सुरेषु श्रेष्ठा ।) ब्राह्मी । इति
राजनिर्घण्टः ॥
सुरसं, स्त्री, (शोभनो रसो यस्य ।) वोलम् ।
त्वचम् । गन्धत्वचम् इति राजनिर्घण्टः ॥
तुलसी । इति मेदिनी ॥
सुरसः, पुं, (शोभनो रसो यस्य ।) सिन्धुवारः ।
इति शब्दरत्नावली ॥ (अस्य पर्यायो यथा,—
“इन्द्राण्यो चेन्द्रः सुरसो निगुण्डी श्वेतवारकः ॥”
इति वैद्यकरत्नमालायाम् ॥)